

دماشومانو او تنکیو خوانانو لپاره

دیني مالومات



Ketabton.com

چمتو کونکی : تېمور شاه یوسفزی

چمتو کونکي تېمور شاه يوسفزي - هرات

منابع

شراقي، عبدالرحيم - بنك المعلومات
پښتونځار، ايمل - د قران كريم اړوند پوښتني او ځوابونه - سپوږمۍ ويب پاڼه



سريزه

الحمد لله رب العلمين والصلوة والسلام على رسوله الكريم .

امابعد :

په هره ټولنه کي د ماشوم يوځا نگرې اهميت دی چي اسلام بيا ورته
يو بېل مقام غوره کړی دی، دا يوداسي مقام دی چي دمشر، کشر،
نراو ښځي د ټولو درنښت ته پکي پام سوی او بالاخره يې دده په اړه
يوداسي حکم صادر کړی چي په رښتيا هم دده لپاره يوستر
امتياز دی، که يو ماشوم همداسي وروزل شي لکه څرنگه چي يې
اسلام ښوونه کوي نو د اسلامي ټولني هر ماشوم به په راتلونکي کي
دنورو لپاره يوه نښه وي، د ماشومانو د تربيت په اړه درسول الله صلی
الله عليه وسلم حديث دی :

عن عمرو بن شعيب عن ابيه عن جده قال قال رسول الله صلى الله عليه
وسلم مروا اولادکم بالصلوة وهم ابناء سبع سنين واضربوهم عليها وهم
ابناء، عشر سنين وفرقوا بينهم فی المضاجع.

(رواه ابوداؤد، مشکوة ۱/ ۵۸)

ژباړه : عمرو بن شعيب له خپل پلاره هغه دده له نيکه نه روايت
کړی دی چي رسول الله صلی الله عليه وسلم وويل :
خپلو ماشومانو ته په اووه کلنۍ کي دلمانځه کولو امر کوئ، پر لس
کلنۍ يې دلمانځه پر نه کولو وهي او بستري يې ورجلا کړئ .



له دې حدیث څخه څرگنده سوه چي په اسلام کي د ماشوما نورو زني ته بشپړه پاملرنه سوې اودهغوی د عمر په لحاظ ورته امرونه سوي . دلته دا خبره هم په ډاگه سوه چي ماشوم ته باید له لومړي سره د اسلام احکام وروښودل سي او عمل پري اجراسي، څو ماشوم ورو ورو ورسره عادي سي او په راتلونکي کي یو باصالح او غوره مسلمان وي . د همدې هدف د ترسره کولو په تکل د اکتاب پښتو ژبي ته راژباړل سوی څوپښتني ماشومان د اسلام له لومړياتو خبرسي او په راتلونکي کي دخپلومسلمانو اسلافولاره تعقيب کړي .

هيله ده چي زموږ د ټولنې غړي خپل ماشومان له سره په همداسي ډول وروزي، ددې لپاره اړینه ده چي په خپله ژبه کي دا ډول کتابونه وليکل سي، راوژباړل سي او خپاره سي ، يوسفزي صاحب ته دي لوی الله جل جلاله خير ورکړي چي دې اړخ ته يې پاملرنه کړې اود ماشوما نودپو هاوي لپاره يې د اکتاب ترجمه کړی الله جل جلاله دي اجرورکړي او هيله لرم چي خپلوداډول هڅوته نوردوام هم ورکړي .

ستاسوکشرورورمحمدوصيل "پېروز"

د ماشومانو او تنکیو ځوانانو لپاره - دیني مالومات

پوښتنه : په قرآن کریم کي ژمی او دوی څو ځله ذکر سوی دی ؟
ځواب : یو ځل .

پوښتنه : په کوم سورت کي ؟
ځواب : د قریش په سورت کي .

پوښتنه : (عَبَسَ وَتَوَلَّى) د کوم صحابي رضی الله عنه په هکله دی ؟
ځواب : د عبد الله بن ام مکتوم رضی الله عنه په اړه .

پوښتنه : هغه کومه شپه ده چي عبادت یې له زرو میاشتو سره برابر دی ؟

ځواب : د قدر شپه .

پوښتنه : د قرآن کریم د تلاوت پر مهال زموږ وظیفه څه ده ؟
ځواب : استماع او سکوت (غوږ نیول او چوپ کښېنستل) .

پوښتنه : ام القری د کوم ښار لقب دی ؟
ځواب : دمکې مکرمې .

پوښتنه : د محمد صلی الله علیه وسلم ترتیولو ستره معجزه څه ده ؟
ځواب : قرآن کریم .

پوښتنه : د قرآن کریم دوړوستي سورت نوم څه دی ؟
ځواب : (الناس) .

پوښتنه : لومړی کوم آیت نازل سو ؟

ځواب : (اقْرَأْ بِاسْمِ رَبِّكَ الَّذِي خَلَقَ) (د علق سوره)

پوښتنه : د (تبارک الذی) لومړنی سورت په څه نوم یاد یږي ؟
ځواب : الملک .



دیني پوښتنې او ځوابونه

- پوښتنه:** د (تبارک الذی) وروستی سورت په څه نوم یادېږي؟
ځواب: د (المرسلات) په نوم.
- پوښتنه:** د قرآن کریم ترټولو لوی سورت کوم یو دی؟
ځواب: د بقرې سورت.
- پوښتنه:** د قرآن کریم ترټولو کوچنی سورت کوم یو دی؟
ځواب: د کوثر سورت.
- پوښتنه:** هغه سورت چې د دوو مېوو په نوم پیلېږي کوم دی؟
ځواب: د تین سوره (چې دانحر او زیتون په نامه پیلېږي).
- پوښتنه:** کوم سورت د دوو پیغمبرانو په نومونو پای ته رسیږي؟
ځواب: دا علی سورت (چې ابراهیم او موسیٰ علیهما السلام په نومونو پای ته رسیږي).
- پوښتنه:** (آیه الكرسي) په کومه سورت کې ده؟
ځواب: په سورة البقره کې.
- پوښتنه:** د قرآن کریم دوو سورتو پارې لومړۍ سورت څه نومېږي؟
ځواب: النبأ.
- پوښتنه:** قرآن کریم څو ټوټې (پارې) دی؟
ځواب: دېرش (۳۰) ټوکه (پارې).
- پوښتنه:** هغه سورت چې فضیلت یې د قرآن کریم له څلورمې (ربعې) سره برابر دی څه نومېږي؟
ځواب: الکافرون.
- پوښتنه:** هغه سورت څه نومېږي چې فضیلت یې د قرآن کریم له درېیمې سره برابر دی؟

دیني پوښتني او ځوابونه

ځواب: اخلاص (قل هو الله).

پوښتنه: په قرآن کریم کې تر ټولو لوی آیت کوم دی؟

ځواب: په سورت بقره کې د الدین په نوم ۲۸۲ آیت.

پوښتنه: جنت څو دروازی لري؟

ځواب: اته (۸) دروازی.

پوښتنه: هغه څلور (۴) پوښتني چې د قیامت په ورځ له انسان څخه

کيږي کومې دي؟

ځواب:

۱- عمر (وخت): چې خپل عمر یې څنګه تېر کړی دی؟

۲- علم (پوهه): د علم پوښتنه ده چې څومره عمل یې پرې کړی؟

۳- مال (شتمني): د انسان د مال په هکله پوښتنه کيږي، چې څنګه

یې لاس ته راوړي او په څه ډول یې مصرف کړي دي؟

۴- د انسان د جسم او ځان په هکله پوښتنه کيږي.

پوښتنه: په نبوي مسجد کې لمونځ کول څومره ثواب لري؟

ځواب: په نبوي مسجد کې د لمانځه کول تر نورو مسجدونو ۱۰۰۰ برابره

ثواب لري.

پوښتنه: هغه سورت چې د تلاوت کوونکي شفاعت کوي کوم دی؟

ځواب: الملک.

پوښتنه: د رسول اکرم صلی الله علیه وسلم د نیکه (عبدالمطلب)

تروفات وروسته چا د هغه سرپرستي پر غاړه واخیسته؟

ځواب: د هغه اکا ابو طالب.



دیني پوښتني او ځوابونه

پوښتنه : جبرائیل علیه السلام و رسول اکرم صلی الله علیه وسلم ته کوم الفاظ وویل؟

ځواب : اقرأ (وایه) .

پوښتنه : پیغمبر صلی الله علیه وسلم په ځواب کي څه ورته وویل؟

ځواب : ویې ویل: مَا آتَا بِقَارٍ (یاني زه لوستونکی نه یم .)

پوښتنه : د فیل په کال تر ټولو مهمه پېښه کومه وه؟

ځواب : د محمد صلی الله علیه وسلم زوکړه .

پوښتنه : مسلمانان لومړی کوم هیواد ته مهاجر رسول؟

ځواب : حبشې اوسنۍ اتوپیا ته .

پوښتنه : محمد صلی الله علیه وسلم تر هجرت وروسته څو ځله حج وکړ؟

ځواب : یو ځل .

پوښتنه : له مکې څخه مدینې ته د هجرت پر مهال رسول اکرم صلی الله

علیه وسلم په کوم غار کي پناه اخیستې وه؟

ځواب : د ثور په غار کي .

پوښتنه : جبرئیل (عليه السلام) په کال کي څو ځله پیغمبر صلی الله علیه وسلم

ته قرآن کریم تکرار راوی؟

ځواب : په کال کي یو ځل او هغه هم دروژې په میاشت کي خود رسول

الله صلی الله علیه وسلم د وفات په کال یې دوه ځله تکرار کړي .

پوښتنه : حجة الوداع په کوم کال کي و؟

ځواب : د هجرت په لسم کال کي .

پوښتنه : د ابو هريره رضی الله عنه نوم څه دی؟

- ځواب :** عبدالرحمن بن صخرالدوسي .
- پوښتنه :** صديق د چالقب دی؟
- ځواب :** دلومړي خليفه ابوبکررضی الله عنه .
- پوښتنه :** ترجمان القرآن دکوم صحابي رضی الله عنه لقب وو؟
- ځواب :** د عبداللہ بن عباس رضی الله عنهما .
- پوښتنه :** امين الامة دکوم صحابي رضی الله عنه لقب وو؟
- ځواب :** د ابو عبیده عامر بن الجراح رضی الله عنه .
- پوښتنه :** موذن رسول الله د چالقب دی؟
- ځواب :** د بلال بن رباح رضی الله عنه .
- پوښتنه :** (حواری الرسول) د چالقب دی؟
- ځواب :** د زبیر بن العوام رضی الله عنه .
- پوښتنه :** ذی الجناحین د چالقب دی؟
- ځواب :** د جعفر بن ابی طالب رضی الله - جعفر طیار .
- پوښتنه :** ذی النورین د چالقب دی؟
- ځواب :** د درېیم خليفه عثمان بن عفان رضی الله عنه .
- پوښتنه :** سيف الله المسلول د چالقب دی؟
- ځواب :** د خالد بن ولید رضی الله عنه .
- پوښتنه :** فاروق د چالقب دی؟
- ځواب :** د دویم خليفه عمر بن الخطاب رضی الله عنه .
- پوښتنه :** له کوم صحابه څخه ملائکو شرم او حیا درلوده؟
- ځواب :** له عثمان بن عفان رضی الله عنه .

دیني پوښتني او ځوابونه

پوښتنه : دا حزاب په غزا کي خندق دکوم صحابي په مشوره وکیندل سو؟

ځواب : د سلمان فارسي رضي الله عنه په مشوره.

پوښتنه : په سړو کي لومړی څوک مسلمان سو؟

ځواب : ابوبکر صدیق رضي الله عنه.

پوښتنه : لومړی کومه ښځه مسلماننه سوه؟

ځواب : ام المؤمنین خدیجه بنت خویلد رضي الله عنها.

پوښتنه : د رسول اکرم صلی الله علیه وسلم لومړی مېرمن څوک وه؟

ځواب : خدیجه بنت خویلد رضي الله عنها.

پوښتنه : حمزه رضي الله عنه په کومه غزا کي شهید سو؟

ځواب : دا حد په غزا کي.

پوښتنه : د بدن زکات څه شی دی؟

ځواب : روژه.

پوښتنه : د فجر په سورت کي د (لیال عشر) هدف څه دی؟

ځواب : د ذی الحجې لومړی لس شپې.

پوښتنه : په قرآن کریم کوم درې نفسونه ذکر سوي دي؟

ځواب :

۱:- نفس اماره

۲:- نفس لوامه

۳:- نفس مطمئنه

پوښتنه : د (الله) لفظ په قرآن شریف کي څو ځله راغلی دی؟

ځواب : ۹۸۰ ځله.

دیني پوښتني او ځوابونه

پوښتنه : کوم رسول دالله جل جلاله په امر بې پلاره له مورڅخه وزېږېد؟

ځواب :- عیسی بن مریم علیه السلام.

پوښتنه : کوم رسول دالله جل جلاله په امر بې پلاره او موره وزېږېد؟

ځواب: آدم علیه السلام.

پوښتنه : د انبیاءو رسولانو تعداد څو دی؟

ځواب: ۱۲۴۰۰۰ زره چي ۳۱۵ پکي رسولان دي.

پوښتنه : د محمد صلی الله علیه وسلم د آسونو نومونه کوم دي؟

ځواب: السکب، ملاح، المرتجز، اللحیف، الظرب، العزاز او الورد.

پوښتنه : دمعراج په شپه رسول اکرم صلی الله علیه وسلم پرکوم حیوان سپور سو؟

ځواب: پربراق.

پوښتنه : هغه صحابي چي عمريې تر ټولو لږ و او د بدر په غزا کي شهید سو څه نومېدی؟

ځواب: عمر بن ابی وقاص چي (۱۲) کلن وو.

پوښتنه : په شپه او ورځ کي پر مسلمانانو ټول څو لمنځونه فرض دي؟

ځواب: پنځه لمنځونه.

پوښتنه : د سهار فرض لمنځ څو رکعته دي؟

ځواب: دوه رکعته.

پوښتنه : کعبه مبارکه څو متره لوړه ده؟

ځواب: ۱۵ متره.

پوښتنه : تشاب ته د ننوتلو دعاء کومه ده؟



دیني پوښتنې او ځوابونه

ځواب: بِسْمِ اللَّهِ ، اَللّٰهُمَّ اِنِّيْ اَعُوْذُ بِكَ مِنَ الْخُبْثِ وَالْخَبَائِثِ .

پوښتنه: له تشناب څخه دو تلود عاء کومه ده؟

ځواب: غُفْرَانُكَ الْحَمْدُ لِلّٰهِ الَّذِيْ اَذْهَبَ عَنِّيْ الْاَذَاوَعَا فَاَنِيْ .

پوښتنه: د کومي عمرې ثواب له حج سره برابر دی؟

ځواب: هغه عمره چې دروژې په مبارکه میاشت کې اداسي .

پوښتنه: کوم مسجد دوي قبلې لري؟

ځواب: د مدينې منورې مسجد .

پوښتنه: د دوزخ دربان څه نومېږي؟

ځواب: مالک .

پوښتنه: د جنت د خزانه دار نوم څه دی؟

ځواب: رضوان .

پوښتنه: هغه دوي کلیمې چې پر ژبه سپکې او په تله کې درنې دي کومي

دي؟

ځواب: سُبْحَانَ اللَّهِ وَبِحَمْدِهِ سُبْحَانَ اللَّهِ الْعَظِيمِ .

پوښتنه: چاته به د قیامت په ورځ د اور کیزه وراچول سوې وي؟

ځواب: هغه چاته چې خپل علم یې پټ ساتلی وي .

پوښتنه: نوح علیه السلام څو کاله خپل قوم د الله جل جلاله خواته

دعوت کړ .

ځواب: ۹۵۰ کاله .

پوښتنه: د آفریقا په لویه وچه کې تر ټولو لوی مسجد په کوم ځای کې

دی؟

ځواب: په کونا کري کې .

دیني پوښتني او ځوابونه

پوښتنه : د څلورويشتو ساعتونو (د یوې شپې او ورځې په جریان کې)

ټول څو رکعت له منځه فرض دي؟

ځواب : اوولس رکعت .

پوښتنه : په قرآن کریم کې د کوم رسول ډېره یادونه شوې ده؟

ځواب : د موسی علیه السلام .

پوښتنه : پر منافقینو کوم له منځه ډېر دروندو؟

ځواب : د سهار او ماخوستن لمنځونه .

پوښتنه : د مسلمانانو د لښکر مشر (اسامه بن زید) څو کلن وو؟

ځواب : ۱۷ کلن .

پوښتنه : آدم علیه السلام په کومه ورځ جنت ته ننووت؟

ځواب : د جمعې په ورځ .

پوښتنه : که کومه ستونزه رامنځ ته شي کومه دعا به وایو؟

ځواب : اللَّهُمَّ لَا سَهْلَ إِلَّا مَا جَعَلْتَهُ سَهْلًا وَأَنْتَ إِذَا شِئْتَ جَعَلْتَ الْحُزْنَ

سَهْلًا .

پوښتنه : د رسول اکرم صلی الله علیه وسلم په وخت کې د مدینې

اوسېدونکي په څه نوم یادېدل؟

ځواب : د انصارو په نوم .

پوښتنه : خلفاء راشدین څوک دي؟

ځواب :

۱- ابوبکر صدیق (رضی الله عنه) .

۲- عمر فاروق (رضی الله عنه) .

۳:- عثمان غني (رضی الله عنه) .

۴:- علي المرتضى (رضی الله عنه) .

پوښتنه : هغه سړی چې د کعبې دورانولونیت یې درلودڅه نومېدی ؟

ځواب : ابرهه حبشي .

پوښتنه : درسول اکرم صلی الله علیه وسلم په وخت کي په مدينه منوره

کي کومو دوو قبیلو ژوند کاوی ؟

ځواب : اوس او خزرج .

پوښتنه : مسجد اقصی په کوم ځای کي دی ؟

ځواب : په فلسطین کي چي اوس اسرائیلو غصب کړی دی .

پوښتنه : مسجد الحرام په کوم ځای کي دی ؟

ځواب : په مکه مکرمه کي .

پوښتنه : کومو سورتونو ته (معوذتین) وايي ؟

ځواب : الفلق او الناس ته .

پوښتنه : داوداسه فرضونه کوم دي ؟

ځواب :

دمخ مېنځل .

ترمړوندود دواړو لاسونو مېنځل .

دسرله څلورمي برخي څخه ديوې برخې مسح کول .

ددواړو پښو مېنځل .

پوښتنه : هغه کوم درې مسجدونه دی چي لیدل یې ثواب لري ؟

ځواب :

مسجد الحرام

دیني پوښتني او ځوابونه

مسجد النبي صلى الله عليه وسلم

مسجد اقصی

پوښتنه : د مسلمانانو لومړۍ قبله کومه وه؟

ځواب : بیت المقدس.

پوښتنه : عمر فاروق رضی الله عنه چا شهید کړ؟

ځواب : ابولولوء مجوسي.

پوښتنه : مکه په کومه میاشت کې فتحه سوه؟

ځواب : دروژي (رمضان) په میاشت کې .

پوښتنه : د خندق د جگړې بل نوم څه دی؟

ځواب : احزاب.

پوښتنه : کله چې میاشت نوې کېده نور رسول اکرم صلى الله عليه وسلم

به کومه دعا کوله؟

ځواب : (هَلَالٌ خَيْرٌ وَرُشْدًا مَنْتُ بِاللّٰهِ الَّذِي خَلَقَنِي).

پوښتنه : هغه کوم رسول وو چې الله جل جلاله د پسه په وسيله له

حلالولو خلاص کړ؟

ځواب : اسماعيل عليه السلام .

پوښتنه : قیامت په کومه ورځ راځي؟

ځواب : د جمعي په ورځ.

پوښتنه : مدینې منورې ته چې د مسلمانانو تر هجرت وروسته لومړی

کوم ماشوم پیدا سو هغه څوک وو؟

ځواب : عبد الله بن زبیر رضی الله عنهما .

پوښتنه : په اسلام کې لومړی قاضي څوک وو؟

دیني پوښتنې او ځوابونه

- ځواب :** عمر بن الخطاب رضی الله عنه.
- پوښتنه :** درسول اکرم صلی الله علیه وسلم دزوی ابراهیم دمورنوم څه وو؟
- ځواب :** ماریه قبطیه رضی الله عنها.
- پوښتنه :** مسلمانان په کومه میاشت کې حج کوي؟
- ځواب :** دذی الحجې په میاشت کې.
- پوښتنه :** لومړی چا په عربي ژبه خبري وکړې؟
- ځواب :** اسماعیل علیه السلام .
- پوښتنه :** درسلانو وارثان څوک دي؟
- ځواب :** علماء .
- پوښتنه :** دمسلمانانو کومه ډله به ترټولو وړاندي جنت ته ځي؟
- ځواب :** بې وزله کډوال (مسکینان مهاجر) .
- پوښتنه :** خلیل الرحمان دچالقب دی؟
- ځواب :** دابراهیم علیه السلام .
- پوښتنه :** هغه کال چې خدیجه رضی الله عنها او ابوطالب پکې وفات سول په کوم نوم یادېږي؟
- ځواب :** دعام الحزن (غم کال) .
- پوښتنه :** په اسلام کې لومړنۍ فدايي مېرمن څوک وه؟
- ځواب :** اسماء بنت ابی بکر .
- پوښتنه :** چا په ښکاره ډول دکفاروپه مخ کې قرآن کریم تلاوت کړ؟
- ځواب :** عبدالله بن مسعود رضی الله عنه .

دیني پوښتني او ځوابونه

پوښتنه: آیامسلمان کولای سي چي پنځه لمنځونه په یوه اوداسه وکړي؟

ځواب: هو کولای سي.

پوښتنه: که یو څوک داوداسه په ماتېدو کي شکمن وي اولمونځ وکړي ایادالمونځ صحیح دی که نه؟

ځواب: هو! صحیح دی.

پوښتنه: کوم لمونځ چي تروخت مخکي وسي دهغه حکم څه دی؟

ځواب: دهرلمانځه لپاره وخت ټاکل سوی دی نو باید هر لمونځ پر خپل وخت وسي. که یو لمونځ تر خپل ټاکلي وخت مخته وسي نودهغه سړي لمونځ نه سبي کيږي.

پوښتنه: آیا خوراک او څښاک اودس ماتوي؟

ځواب: نه!.

پوښتنه: په سفر کي دسهار لمونځ څورکعته دی؟

ځواب: ۲ رکعته.

پوښتنه: په سفر کي دماپښين لمونځ څورکعته دی؟

ځواب: ۲ رکعته.

پوښتنه: په سفر کي دمازېگر لمونځ څورکعته دی؟

ځواب: دوه رکعته.

پوښتنه: په سفر کي دماښام لمونځ څورکعته دی؟

ځواب: درې رکعته.

پوښتنه: په سفر کي دماخوستن لمونځ څورکعته دی؟

دیني پوښتني او ځوابونه

ځواب: دوه رکعتہ فرض سره له درور کعتو وترو خود باید په یاد ولری چي سنت لمونځ تر خپل ټاکلي مقدار نه کمیږي که په سفر کي دسړي پرتلوارنه وي نو سنت باید هرو مرو پوره اداء کړي.

پوښتنه: د بدن هغه اووه گوني غړي، چي د سجدې په وخت کي باید پر ځمکه کښېښودل سي کوم دي؟

ځواب:

✚ تندي او پوزه

✚ د لاسونو ورغوي.

✚ دواړه زنگونونه.

✚ د دواړو پښو قدمونه.

پوښتنه: د جماعت پروخت که مقتدي یو سړی وي نو باید کومې خوا ته ودریږي؟

ځواب: د امام راسته لاس ته.

پوښتنه: د جنازې د لمانځه حکم څه دی؟

ځواب: فرض کفایه.

پوښتنه: که په هېره دروژې په حالت کي یوشی و خوري نو دهغه روژه څنګه ده؟

ځواب: روژه یې نه فاسد یږي.

پوښتنه: په جماعت کي تر ټولو غوره صف کوم صف دی؟

ځواب: لومړی صف.

پوښتنه: کورته دننوتلو دعاء کومه ده؟

ځواب: بِسْمِ اللَّهِ وَحَظَّاهُ بِسْمِ اللَّهِ خَرَجْنَا وَعَلَى رَبِّنَا تَوَكَّلْنَا.

دیني پوښتنې او ځوابونه

پوښتنه: له کورڅخه د وتلو دعاء کومه ده؟

ځواب: بِسْمِ اللَّهِ تَوَكَّلْتُ عَلَى اللَّهِ وَلَا حَوْلَ وَلَا قُوَّةَ إِلَّا بِاللَّهِ.

پوښتنه: د آذان په اورېدو سره باید څه وویل سي؟

ځواب: هغه څه چې مؤذن وايي، څو کله چې هغه (حي على الصلاة) او (حي على الفلاح) وايي، نو اورېدونکي بايد (لا حول ولا قوة الا بالله) ووايي.

پوښتنه: کله چې يو مصيبت پېښ سي نو څه بايد وويل سي؟

ځواب: (انا لله وانا اليه راجعون).

پوښتنه: دروژه مات پروخت کومه دعا ويل کيږي؟

ځواب: ذَهَبَ الظِّلْمُ وَأَبْتَلَتِ الْعُرُوقُ وَتَبَّتِ الْأَجْرَانُ شَاءَ اللَّهُ

پوښتنه: تر رکوع وروسته څه ويل کيږي؟

ځواب: (سَمِعَ اللَّهُ لِمَنْ حَمِدَهُ - رَبَّنَا وَلَكَ الْحَمْدُ).

پوښتنه: له خوبه تر پاڅېدو وروسته کومه دعا ويل کيږي؟

ځواب: (الْحَمْدُ لِلَّهِ الَّذِي أَحْيَانَا بَعْدَ مَا أَمَاتَنَا وَإِلَيْهِ النُّشُورُ)

پوښتنه: د ناروغ د ليدو پر مهال کومه دعا ويل کيږي؟

ځواب: (لَا بَأْسَ طَهُورًا شَاءَ اللَّهُ).

پوښتنه: کله چې يوه غونډه يا مجلس پای ته رسيږي کومه دعا ويل کيږي؟

ځواب: (سبحانك اللهم وبحمدك اشهدان لا اله الا انت استغفرک واتوب اليک)

پوښتنه: د ډوډۍ تر خوړلو مخکې څه ويل کيږي؟

ځواب: (بسم الله).

دیني پوښتنې او ځوابونه

- پوښتنه :** د ډوډۍ تر خور لور وروسته څه ويل کيږي؟
- ځواب :** (الحمد لله الذي اطعمني هذا ورزقني من غير حول مني ولا قوة)
- پوښتنه :** چاته قوي انسان ويل کيږي؟
- ځواب :** هغه شخص چي د غوسې په وخت کي خپل ځان کنټرول کړي.
- پوښتنه :** د غوسې په وخت کي څه ويل کيږي؟
- ځواب :** (اعوذ بالله من الشيطان الرجيم).
- پوښتنه :** د پرچ په وخت کي څه ويل کيږي؟
- ځواب :** (الحمد لله).
- پوښتنه :** کله چي د پرچ الحمد لله واوروپه ځواب کي به يې څه وايو؟
- ځواب :** (يَرْحَمُكَ اللَّهُ).
- پوښتنه :** کله چي يو شخص په مصيبت کي وليدل سي څه ويل کيږي؟
- ځواب :** (الْحَمْدُ لِلَّهِ الَّذِي عَاقَانِي مِمَّا ابْتَلَاكَ بِهِ وَفَضَّلَنِي عَلَى كَثِيرٍ مِّنْ خَلْقٍ تَفْضِيلًا).
- پوښتنه :** څوک چي ښه درسره وکړي څه به ورته وايي؟
- ځواب :** (جَزَاكَ اللَّهُ خَيْرًا).
- پوښتنه :** دا الله جل جلاله نومونه څو دي؟
- ځواب :** ۹۹.
- پوښتنه :** په قرآن کریم کي څو ځايه (بسم الله) راغلي ده؟
- ځواب :** ۱۱۴ ځايه.
- پوښتنه :** په قرآن کریم کي د عيسى عليه السلام نوم څو ځايه ذکر سوي دي؟

- ځواب: ۲۵ ځايه.**
- پوښتنه:** په قرآن کریم کي څو ځله د جنت ذکر سوی دی؟
- ځواب: ۲۲ ځله.**
- پوښتنه:** په قرآن شریف کي څو ځله دا وریادونه سوي ده؟
- ځواب: ۱۲۲ ځله.**
- پوښتنه:** د قرآن کریم د سورتونو شمېر څومره دی؟
- ځواب: ۱۱۴.**
- پوښتنه:** قرآن کریم څو ټوکه (جزء) دی؟
- ځواب: دېرش ټوکه (۳۰ جزء).**
- پوښتنه:** د قرآن کریم د تورو شمېر څومره دی؟
- ځواب: ۳۴۰۷۴۰.**
- پوښتنه:** د قرآن کریم د آیاتو شمېر څومره دی؟
- ځواب:** قرآن شریف ۲۲۲۲ آیاتونه لري.
- پوښتنه:** د قرآن کریم څو سورتونه په مکه معظمه کي نازل سوي؟
- ځواب: ۸۲.**
- پوښتنه:** د قرآن کریم څو سورتونه په مدینه منوره کي نازل سوي؟
- ځواب: ۲۸ سوري.**
- پوښتنه:** د قرآن کریم سيد آيت څه نومېږي؟
- ځواب: آية الكرسي.**
- پوښتنه:** د قرآن کریم تر ټولو غټه کلمه کومه ده؟
- ځواب:** (ليست خلفنهم) (د نور سورة، ۵۵ مه آيه).
- پوښتنه:** هغه توري چي د قرآن کریم په منځ کي راغلي کوم دی؟

دیني پوښتني او ځوابونه

ځواب: د (فا) توري په ولایت لطف کي کارول سوی (کھف سوره ، ۱۹مه آیه) .

پوښتنه: ام القرآن کوم سورت دی؟

ځواب: فاتحه (الحمد لله) .

پوښتنه: د قرآن کریم منځنی سورت کوم دی؟

ځواب: د الزلزله سوره .

پوښتنه: د قرآن کریم کوم سورت د (سنام القرآن) لقب لري؟

ځواب: بقره .

پوښتنه: کوم سورت د قرآن کریم د زړه (قلب) په لقب مشهور دی؟

ځواب: یسین .

پوښتنه: په قرآن کریم کي دکومو ښارونو نومونه ذکر سوي دي؟

ځواب: دمصر، بابل، مکه، مدینه، مدین، مأرب، قدس، سیناء .

پوښتنه: ځیني هغه شمېرې چي په قرآن کریم کي ذکر سوي نومونه یې

واخلي!

ځواب: ۱، ۳، ۴، ۷، ۱۱، ۱۲، ۱۸، ۱۹، ۱۰۰، ۲۰۰، ۱۰۰۰، ۲۰۰۰، ۵۰۰۰۰ .

پوښتنه: په قرآن کریم کي دکومو ونو یادونه سوي ده؟

ځواب: د سدر، نخل اوزیتون .

پوښتنه: په قرآن کریم کي دکومو مېوو ذکر راغلی دی؟

ځواب: دانار، انځراو خورما .

پوښتنه: په قرآن کریم کي دکومو قبېلو نومونه راغلي؟

ځواب: د قریش، عاد او ثمود .

پوښتنه: په قرآن کریم کي دکومو حیوانانو یادونه سوي ده؟

دیني پوښتني او ځوابونه

- ځواب:** داوښ ، فيل ، خره ، غوا ، لېوه ، چونگېني او خنځير .
- پوښتنه:** په قرآن کریم د کومو خزندو یادونه شوې ده؟
- ځواب:** د مچ مچۍ ، مېړي ، غوماشي ، غني ، مچ ، ملخ او شپږي .
- پوښتنه:** په قرآن کریم کي د کومو مرغانو یادونه شوې ده؟
- ځواب:** د چوغي ، بېو کي ، څيړکي او شاهين .
- پوښتنه:** په قرآن کریم کي د کومو غلو یادونه شوې ده؟
- ځواب:** د غنم او دال .
- پوښتنه:** په قرآن کریم کي د کومو سمونو یادونه شوې ده؟
- ځواب:** د ژمي او دوبي .
- پوښتنه:** په قرآن کریم داوښۍ د کومو ورځو یادونه شوې ده؟
- ځواب:** د شنبې او جمعي .
- پوښتنه:** په قرآن کریم کي د کومو معادنو او فلزاتو یادونه شوې ده؟
- ځواب:** د سروزرو ، سپینوزرو ، اوسپيني او فولادو .
- پوښتنه:** په قرآن کریم د کومو سيلو یادونه شوې ده؟
- ځواب:** د پيمانې ، ترازو ، بنسټې ، بوتي ، چاکو او دروازي .
- پوښتنه:** په قرآن کریم کي د کومو طرفونو یادونه شوې ده .
- ځواب:** د ختيځ او لويديځ .
- پوښتنه:** په قرآن کریم کي د کومو رنگونو یادونه شوې دځينو نومونه واخلئ !
- ځواب:** د سپين ، تور او زرغون .
- پوښتنه:** محمد صلی الله عليه وسلم په پرکوم وخت دې نړۍ ته سترگي پرانيستي؟

دیني پوښتني او ځوابونه

ځواب: د دوشنبې په ورځ، دربيع الاول پر ۱۲ د عام الفيل په کال. (۵۷۰ میلادي).

پوښتنه: په قرآن کریم کې د کوم صحابي نوم په څرگند وټکويادسوی دی؟

ځواب: د زید بن حارثه رضی الله عنه.

پوښتنه: د مدینې منورې لقبونه کوم دي؟

ځواب:

• طيبه.

• مدينة الرسول.

• المدينة المنورة.

پوښتنه: رسول الله صلی الله علیه وسلم لومړی کوم مسجد جوړ کړ؟

ځواب: مسجد قباء.

پوښتنه: په مسجد قباء کې دلمانځه کولو ثواب څومره دی؟

ځواب: د یوې عمرې په اندازه.

پوښتنه: کوم ځای ته حرمین شریفین ویل کیږي؟

ځواب: مسجد النبي (درسول الله جومات)، مسجد الحرام ته.

پوښتنه: په مسجد النبي کې د یوه لمانځه ثواب څومره دی؟

ځواب: د زرو لمنځونو.

پوښتنه: په مسجد الحرام کې یو لمونځ څومره ثواب لري؟

ځواب: د سلو زرو لمنځونو.

پوښتنه: په مسجد اقصی کې یو لمونځ څومره ثواب لري؟

ځواب: د ۵۰۰ لمنځو.

دیني پوښتني او ځوابونه

پوښتنه: دمکې مکرمې نومونه کوم دي؟

ځواب:

- ام القرى
- مکه
- بلدالامن

پوښتنه: کلیم الله د چا لقب دی؟

ځواب: دموسی علیه السلام.

پوښتنه: محمد صلی الله علیه څو عمرې ترسره کړي دي؟

ځواب: ۴ عمرې.

پوښتنه: په اخرت کي له انسان څخه لومړی دکوم عمل پوښتنه کیږي؟

ځواب: دلمانځه.

پوښتنه: د هجري کال لومړۍ میاشت څه نومېږي؟

ځواب: محرم.

پوښتنه: په اخرت کي لومړی له کوم امت سره حساب او کتاب کیږي؟

ځواب: دمحمد رسول الله صلی الله علیه وسلم له امت سره.

پوښتنه: لومړی رسول څوک دی؟

ځواب: نوح علیه السلام اولومړی نبي آدم علیه السلام دی.

پوښتنه: آدم علیه السلام په کومه ورځ پیداسو؟

ځواب: دجمعي په ورځ.

پوښتنه: چالومړی قتل وکړ؟

ځواب: قابل.

پوښتنه: ابوالبشر د چا لقب وو؟

دیني پوښتني او ځوابونه

- ځواب:** د آدم عليه السلام .
- پوښتنه:** د آدم عليه السلام قد خومره وو؟
- ځواب:** ۲۰ شرعي گزه.
- پوښتنه:** حواری الله عنها څنگه پیدا سوه؟
- ځواب:** د آدم عليه السلام له بغل څخه، داسي چي آدم عليه السلام یې هیڅ ډول احساس هم ونه کړ.
- پوښتنه:** ولي په حوا نومول سوه؟
- ځواب:** ځکه له حی څخه پیدا سوه او حی آدم و.
- پوښتنه:** رسول اکرم صلی الله علیه وسلم او آدم عليه السلام دمعراج په شپه په کوم ځای کي سره ولیدل؟
- ځواب:** د دنیا په آسمان کي.
- پوښتنه:** په قرآن کریم کي د آدم عليه السلام یادونه څو ځله سوي ده؟
- ځواب:** پنځویش ځله.
- پوښتنه:** قران کریم چاپرد پر شو بر خویا سپارو وېشلی دی؟
- ځواب:** عثمان رضی الله عنه.
- پوښتنه:** د قران کریم آیتونه پر څو ډوله دي؟
- ځواب:** پر لس ډوله.
- پوښتنه:** دايت لغوي مانا څه ده؟
- ځواب:** دنښې يا علامې په مانا دی.
- پوښتنه:** د قران کریم په کوم سورت کي د میم (م) توری بېخي نه سته؟
- ځواب:** په انا اعطینک کي.
- پوښتنه:** په کوم سورت کي یوازي یو زېږدی؟

دیني پوښتني او ځوابونه

ځواب: په سورت اخلاص قل هو الله كي.
پوښتنه: په کوم سورت كي (بسم الله الرحمن الرحيم) دوه ځله راغلي؟
ځواب: په سورت نمل كي.
پوښتنه: د قران کریم هغه سورت چي په (بسم الله الرحمن الرحيم) نه دی پیل سوی کوم دی؟
ځواب: د توبې سورت (سورت التوبه).
پوښتنه: سورت الجمعة په کومه سپاره كي دی؟
ځواب: په اته ويستمه سپاره كي.
پوښتنه: د قران کریم کوم سورت ته د کتاب مور (ام الكتاب) وائي؟
ځواب: د فاتحي سورت (الحمد لله) ته.
پوښتنه: په قران کریم كي تر ټولو اول د کوم پیغمبر نوم راغلی دی؟
ځواب: د ادم (عليه السلام).
پوښتنه: چار (قل) څه ته وايي؟
ځواب: هغو څلورو سورتونو ته چي په (قل) پيليږي.
پوښتنه: هغه سورتونه چي د نبیانو په نومونو پيليږي کوم دي؟
ځواب:

- سورت ابراهيم (ع).
- سورت نوح (ع).
- سورت يونس (ع).
- سورت يوسف (ع).
- سورت هود (ع).
- سورت محمد (ع).

دیني پوښتنې او ځوابونه

- پوښتنه:** په قران کریم کي د کوم ښار په نامه سورت سته؟
- ځواب:** دروم په نوم (سورت روم).
- پوښتنه:** هغه توريو ته چي پر مانايي له الله جل جلاله اورسول صلی الله عليه وسلم پرېل څوک نه پوهیږي څه وایي؟
- ځواب:** حروف متشابهات یا حروف مقاطعات.
- پوښتنه:** د کوم سورت په اورېدو عمررضی الله عنه مسلمان سو؟
- ځواب:** د سورت (طه) په اورېدو.
- پوښتنه:** په کوم سورت کي د نوح علیه السلام عمر (۹۵۰) کاله ښودل سوي دی؟
- ځواب:** په سورت عنکبوت کي.
- پوښتنه:** پر رسول اکرم صلی الله علیه وسلم ټول قران کریم په څومره وخت کي نازل سو؟
- ځواب:** په ۲۲ کاله پنځه میاشتې او څوارلس ورځو کي.
- پوښتنه:** قران کریم په کومه ژبه نازل سوی دی؟
- ځواب:** په عربي ژبه.
- پوښتنه:** پر رسول اکرم صلی الله علیه وسلم د قران کریم نزول په کومه میاشت کي پیل سو؟
- ځواب:** په روژه (رمضان) کي.
- پوښتنه:** په قران کریم، کي دکوم پیغمبر یا دونه تر ټولو ډېره سوې ده؟
- ځواب:** د موسی علیه وسلم ده نوم په قران کریم کي یوسل او اته ویشته واړه راغلی دی.
- پوښتنه:** په قران کریم کي څو ځله د لمانځه د اداء کولو حکم سوی دی؟

دیني پوښتني او ځوابونه

- ځواب:** اووه سوه ځله.
- پوښتنه:** تر آدم عليه السلام وروسته څوک نبي سو؟
- ځواب:** شيث عليه السلام.
- پوښتنه:** چالومړی په قلم ليکنه وکړه؟
- ځواب:** ادریس عليه السلام.
- پوښتنه:** رسول اکرم صلی الله عليه وسلم دمعراج په شپه له ادریس عليه وسلم سره چیرته ولیدل؟
- ځواب:** په څلورم آسمان کي.
- پوښتنه:** په ځمکه کي لومړی رسول څوک وو؟
- ځواب:** نوح عليه السلام.
- پوښتنه:** د نوح عليه السلام د قوم (قبیلې) نوم څه وو؟
- ځواب:** بنوراسب.
- پوښتنه:** سید المرسلین د چا لقب دی؟
- ځواب:** دنوح عليه السلام.
- پوښتنه:** پرنوح عليه السلام څو کسانوایمان راوړ؟
- ځواب:** ابن عباس رضی الله عنهما وایي: اتيا کسانوچي مېرمني یې هم ورسره وې.
- پوښتنه:** دنوح عليه السلام کوم زوی دایمان نه راوړوله کبله غرق سو؟
- ځواب:** کنعان.
- پوښتنه:** دهود عليه السلام د قوم نوم څه وو؟
- ځواب:** عادارم.

دیني پوښتنې او ځوابونه

پوښتنه: هغه بتان څه نومېدل چې د هود علیه السلام قوم یې عبادت کاوه؟

ځواب: صمدا، سمورا او وهره.

پوښتنه: هود علیه السلام په کومه سیمه کې نبي وو؟

ځواب: احقاف (چې د عمان په شمالي برخه کې پرته ده).

پوښتنه: په قران کریم کې څو ځله د هود علیه السلام یادونه شوې ده؟

ځواب: څلور ځله.

پوښتنه: د هود علیه السلام قبيله په څه شي له منځه ولاړه؟

ځواب: اوه شپې او ورځې پرله پسې د تېزابادونو په وسپله له منځه یو وړل سوه.

پوښتنه: د صالح علیه السلام د قبيلې نوم څه وو؟

ځواب: ثمود.

پوښتنه: د صالح علیه السلام قوم له هغه څخه څه ډول معجزې

غوښتنه کړې وه؟

ځواب: دیو داسې اوښې چې له ډبرې راووزي.

پوښتنه: چاده صالح علیه السلام اوښه مړه کړه؟

ځواب: قداد بن سالف.

پوښتنه: د ثمود قوم په څه ډول عذاب اخته سو؟

ځواب: په صاعقه (تالنده او برېښنا = رعد و برق).

پوښتنه: ابوالانبياء د چا لقب وو؟

ځواب: د ابراهيم علیه السلام.

پوښتنه: د سيدنا ابراهيم علیه السلام کنیه نوم څه دی؟

- ځواب :** ابوالضيفان.
- پوښتنه :** ابراهيم عليه السلام چيري پيدا سوي دي؟
- ځواب :** د بابل په ښار كي.
- پوښتنه :** د ابراهيم عليه السلام په وخت كي پاچا څوك وو؟
- ځواب :** نمرود بن كنعان.
- پوښتنه :** ابراهيم عليه السلام اول له كومي ښځي سره واده وكړ؟
- ځواب :** د اسحاق عليه السلام له مور ساره رضی الله عنها سره.
- پوښتنه :** د ابراهيم عليه السلام قبر په كوم ځاي كي دي؟
- ځواب :** په الخليل ښار كي.
- پوښتنه :** كوم رسول دخپل وخت د ماليې وزير وو؟
- ځواب :** يوسف عليه السلام.
- پوښتنه :** كوم پېغمبر اوس هم ژوندی دی؟
- ځواب :** عيسى عليه السلام.
- پوښتنه :** كوم پېغمبر بندي سو؟
- ځواب :** يوسف عليه السلام.
- پوښتنه :** د كوم پېغمبر لقب ذوالنون وو؟
- ځواب :** ديونس عليه السلام.
- پوښتنه :** له كوم پېغمبر سره غرونو تسبيح ويلې؟
- ځواب :** له داود عليه السلام سره.
- پوښتنه :** خطيب الانبياء د كوم پېغمبر لقب دی؟
- ځواب :** دشعيب عليه السلام.
- پوښتنه :** روح الله او كلمه الله د كوم پېغمبر لقب دی؟

دیني پوښتني او ځوابونه

- ځواب:** د عیسی بن مریم علیه السلام .
- پوښتنه:** کلیم الله دکوم پیغمبر لقب دی؟
- ځواب:** د موسی علیه السلام .
- پوښتنه:** صادق الامین دکوم پیغمبر لقب دی؟
- ځواب:** د محمد مصطفی صلی الله علیه وسلم .
- پوښتنه:** صاحب الحوت دکوم پیغمبر لقب دی؟
- ځواب:** د یونس علیه السلام .
- پوښتنه:** د اسماعیل علیه السلام مورخه نومېده؟
- ځواب:** هاجرہ رضی الله عنها .
- پوښتنه:** دنوح علیه السلام قوم په څه شی تباہ سو؟
- ځواب:** په توپان .
- پوښتنه:** په قرآن شریف کي کوم پیغمبر په دائمه توگه له خپلي مور سره ذکر سوی؟
- ځواب:** عیسی بن مریم علیه السلام .
- پوښتنه:** کوم پیغمبر په ښکلا کي مشهور وو؟
- ځواب:** یوسف علیه السلام .
- پوښتنه:** کوم پیغمبر په خلیفه الله مشهور دی؟
- ځواب:** داود علیه السلام .
- پوښتنه:** دکوم پیغمبر پلار او نیکه گان پیغمبران وو؟
- ځواب:** یوسف بن یعقوب بن اسحاق بن ابراهیم .
- پوښتنه:** چا ښي اسرائیل د سخوند ر کي په عبادت اخته کړل؟
- ځواب:** سامري .

دیني پوښتنې او ځوابونه

- پوښتنه:** خاتم النبیین څوک دی؟
ځواب: محمد صلی الله علیه وسلم.
- پوښتنه:** کوم پیغمبر خپل قوم اورته وچاوی؟
ځواب: ابراهیم علیه السلام.
- پوښتنه:** کوم پیغمبر خپل قوم ددوی په وینا په صلیب راوځړاوی؟
ځواب: عیسی علیه السلام.
- پوښتنه:** دالیاس علیه السلام قوم چیري ژوند کوي؟
ځواب: په معلبک کي.
- پوښتنه:** کوم پیغمبر ته الله جل جلاله او سپینه دموم په څېر نرمه کړه؟
ځواب: داود علیه السلام ته.
- پوښتنه:** دالیاس علیه السلام قوم دکوم بت عبادت کاوه؟
ځواب: دبعل.
- پوښتنه:** دفرعون دښځي نوم چي پرموسی علیه السلام یې ایمان راوړ څه وو؟
ځواب: آسیه بنت مزاحم.
- پوښتنه:** یونس علیه السلام دماهي په نس کي کومه دعا وکړه؟
ځواب: (لا اله الا انت سبحانک انی کنت من الظالمین).
- پوښتنه:** ديعقوب څو زامن وو؟
ځواب: دولس چي غوره یې یوسف علیه السلام وو.
- پوښتنه:** ایوب علیه السلام څو کاله دالله جل جلاله په ازموینه کي تېر کړل؟
ځواب: اتلس.

دیني پوښتني او ځوابونه

پوښتنه: دهغه ښار نوم چي یونس علیه السلام ورته مبعوث سوی وو څه وو؟

ځواب: نینوا.

پوښتنه: دیوسف علیه السلام سکه ورورڅه نومېدی؟

ځواب: بنیامین.

پوښتنه: دشعیب علیه السلام قوم کومه ستره گناه کوله؟

ځواب: دکیل او میزان کمول.

پوښتنه: کوم ښارته لوط علیه السلام مبعوث سوی و؟

ځواب: سدوم ته.

پوښتنه: اصحاب ایکه څوک دي؟

ځواب: دشعیب علیه السلام قومیان دي.

پوښتنه: دشعیب علیه السلام قوم چيري ژوند کاوی؟

ځواب: دشام دمدين په ښارکي.

پوښتنه: د لوط علیه السلام د قوم ځای چيري دی؟

ځواب: بحر میت (مړسمندر).

پوښتنه: د ابراهيم عليه السلام اولوط علیه السلام ترمنځ څه خپلوي وه؟

ځواب: لوط علیه السلام د ابراهيم عليه السلام دورور زوی وو.

پوښتنه: د اسحاق علیه السلام زامن څه نومېدل؟

ځواب: ۱:- عيسو ۲:- يعقوب يا اسرائيل (چي بني اسرائيل همده ته منسوب دي).

پوښتنه: د اسحاق علیه السلام مورڅه نومېده؟

دیني پوښتنې او ځوابونه

- ځواب:** ساره رضی الله عنها.
- پوښتنه:** په قرآن کریم کې د څو پیغمبرانو نومونه راغلي دي؟
- ځواب:** د پنځه ویشو.
- پوښتنه:** د عیسی علیه السلام د ملګرو لقب څه وو؟
- ځواب:** حواریون.
- پوښتنه:** په قرآن کریم کې د کوم پیغمبر د واده کیسه شوې ده؟
- ځواب:** د موسی علیه السلام.
- پوښتنه:** دهغي ملکي نوم څه دی چې سلېمان علیه السلام یې ښار کلابند کړی وو او وروسته دې هم ایمان راوړ؟
- ځواب:** بلقیس (د سبا ملکه).
- پوښتنه:** کوم پیغمبر تروفات وروسته پر لکړه تکیه کړې وه؟
- ځواب:** سلیمان علیه السلام.
- پوښتنه:** په رسولانو او نبیانو کې څوک غوره دی؟
- ځواب:** محمد صلی الله علیه وسلم.
- پوښتنه:** د بني اسرائيلو اخيري پیغمبر څوک و؟
- ځواب:** عیسی علیه السلام.
- پوښتنه:** هغه پیغمبر چې د مریم رضی الله عنها کفالت او ساتنه یې پر غاړه وه څه نومېدی؟
- ځواب:** زکریا علیه السلام.
- پوښتنه:** دا عرف په سوره کې د کومو رسولانو یادونه شوې ده؟
- ځواب:** د آدم، نوح، هود، صالح، لوط او شعيب عليهم السلام.
- پوښتنه:** کوم پیغمبر په زانګو کې خبرې کولې؟

دیني پوښتني او ځوابونه

ځواب: عیسی بن مریم علیه السلام .

پوښتنه: د یعقوب علیه السلام بل نوم څه دی؟

ځواب: اسرائیل (د خدای بنده یا خادم) .

پوښتنه: د موسی علیه السلام لومړۍ معجزه څه وه؟

ځواب: له لکړي څخه د مار جوړېدنه .

پوښتنه: د عیسی علیه السلام د څو معجزو یادونه وکړئ؟

ځواب:

✚ د الله جل جلاله په امر د مړو ژوندي کول .

✚ د مرغانو د شکل جوړول او بیا په هغو کې د روح پو کول .

✚ د الله جل جلاله په امر ناروغانو ته شفا ورکول .

پوښتنه: کوم پیغمبر دا خبر په ورځ بتان مات کړل؟

ځواب: ابراهیم علیه السلام .

پوښتنه: کله چې ابراهیم علیه السلام په اور کې واچول سوځه یې ویل؟

ځواب: (حسبنا الله ونعم الوکیل) .

پوښتنه: د موسی علیه السلام د نهه گونو معجزو نومونه واخلي؟

ځواب:

۱:- لکړه .

۲:- سپین لاس .

۳:- طوفان .

۴:- ملخ .

۵:- شپږه .

۶:- چونگنې.

۷:- وینه .

۸:- دفرعون عذاب .

۹:- د فرعون په مېوو کي کمی .

پوښتنه : هغه پیغمبر چي زغرہ یې جوړه کړه څوک وو؟

ځواب: داود علیه السلام .

پوښتنه : د انبیاء او رسولانو تعداد څومره دی؟

ځواب : ۱۲۰ زره انبیاء- ۳۱۳ رسولان چي د ۲۵ نومونه یې په قرآن کریم کي ذکر سوي دي .

پوښتنه : د حطین په جنگ کي د مسلمانانو قومندان څوک وو؟

ځواب: صلاح الدین ایوبي رحمة الله علیه .

پوښتنه : په کوم کال کي صلاح الدین ایوبي رحمة الله علیه بیت المقدس فتح کړ؟

ځواب: ۵۸۳ هـ .

پوښتنه : د مسلمانانو کوم خلیفه په داسي حال کي چي پلار یې ژوندی وو خلافت ته ورسېد؟

ځواب: ابوبکر صدیق رضی الله عنه .

پوښتنه : کوم صحابي د حدیبیې د سولي قرار داد ولیکی؟

ځواب: علي بن ابي طالب رضی الله عنه .

پوښتنه : کوم صحابي د مسلمانانو لپاره د (بئر رومه) څاه رانیوی؟

ځواب: عثمان بن عفان رضی الله عنه .

دیني پوښتني او ځوابونه

پوښتنه : کوم پیغمبر د محمد صلی الله علیه وسلم احادیث ډېر روایت کړي؟

ځواب : ابو هريرة رضی الله.

پوښتنه : هغه کوم هیواد دی چې د خلافت وروستی مرکز وو؟

ځواب : ترکیه.

پوښتنه : علی رضی الله عنه په څو کلنۍ کې مسلمان سو؟

ځواب : په اته کلنۍ کې .

پوښتنه : د حج دمیاشتو نومونه واخلئ؟

ځواب : شوال، ذو القعدة او ذو الحجة لس ورځې.

پوښتنه : د اهل قبله او اهل قباله ترمنځ فرق څه دی؟

ځواب : اهل قبله مسلمانانو ته ویل کیږي ، او اهل قباله یهود او

نصارو ته ویل کیږي.

د صحابه کرامو القاب

- ذوالنور - طفیل بن عمرو الدوسي رضی الله عنه .
- امین الامه - ابو عبیده بن الجراح رضی الله عنه .
- ذوالرأی : الحباب بن المنذر رضی الله عنه .
- مهندس المسلمون : سلمان فارسي رضی الله عنه .
- سید القراء : ابي بن کعب رضی الله عنه .
- ذوالقطنین : طفیل بن عمرو الدوسي رضی الله عنه .
- الفاروق : عمر بن الخطاب رضی الله عنه .
- المستجير بالله : عثمان بن مظعون رضی الله عنه .
- الشهيد الطيار : جعفر بن ابي طالب رضی الله عنه .

- ذوالعينين: قتاده بن النعمان رضی الله عنه .
 - غسيل الملايئكه: حنظله بن ابي عامر رضی الله عنه .
 - ساقی الحرمين: عباس بن عبد المطلب رضی الله عنه .
 - ترجمان القرآن: عبد الله بن عباس رضی الله عنه .
 - حبر الامه: عبد الله ابن عباس رضی الله عنه .
 - سيف الله المسلول: خالد بن وليد رضی الله عنه .
 - ذو الشهادتين: خزيمه بن ثابت الانصاري رضی الله عنه .
- پوښتنه:** لومړی مسلمان چي په مدينه منوره کي وفات سو څوک و؟
- ځواب:** عثمان بن مظعون رضی الله عنه .
- پوښتنه:** د آذربايجان فاتح څوک دی؟
- ځواب:** بکیر بن عبد الله رضی الله عنه .
- پوښتنه:** چا په مدينه منوره کي تر ټولو اول ايمان راوړ؟
- ځواب:** اسعد بن زرارہ رضی الله عنه .
- پوښتنه:** کوم صحابي په بيعه الرضوان کي درې ځله د پيغمبر صلی الله عليه وسلم سره بيعت وکړ؟
- ځواب:** سلمه بن الاکوع رضی الله عنه .
- پوښتنه:** د عايشې رضی الله عنها مور څوک وه او په کوم کال وفات سوه؟
- ځواب:** ام رومان رضی الله عنها چي په (۳) هق کي وفات سوه .
- پوښتنه:** لومړی مسلمان طبيب (ډاکټر) څوک و؟
- ځواب:** الحارث بن کنده .
- پوښتنه:** په مدينه کي تر هجرت وروسته لومړی کوم ماشوم پيدا سو؟

دیني پوښتني او ځوابونه

ځواب: عبداللہ بن زبیر .

پوښتنه: محمد صلی اللہ علیہ وسلم کوم صحابي د احزاب په غزوه کي د خبر راوړلو لپاره مشر کینو ته ولېږي ؟

ځواب: حذیفه بن الیمان .

پوښتنه: د المریسیع غزوې بل نوم څه دی ؟

ځواب: د بني المصطلق غزوه .

پوښتنه: د مدینې اوه گوني فقها څوک ول ؟

ځواب:

- سعید بن مسیب رضی اللہ عنه
- سلیمان بن یسار رضی اللہ عنه
- قاسم بن محمد بن ابی بکر رضی اللہ عنه
- ابوبکر بن عبدالرحمان بن الحارث رضی اللہ عنه
- عروه بن زبیر رضی اللہ عنه
- عبید اللہ بن عبد اللہ بن عتبہ بن مسعود رضی اللہ عنه
- خارجه بن زید بن ثابت رضی اللہ عنه

پوښتنه: د فقه نه (۹) گوني امامان څوک دي ؟

ځواب:

- امام ابو حنیفه رحمه الله عليه .
- امام مالک رحمه الله عليه .
- امام شافعي رحمه الله عليه .
- امام احمد بن حنبل رحمه الله عليه .
- امام لیث بن سعد رحمه الله عليه .

- امام جعفر صادق رحمه الله عليه .
 - امام ابن حزم اندلسي رحمه الله عليه .
 - امام زيد بن علي رحمه الله عليه .
 - امام عزبن عبدالسلام رحمه الله عليه .
- پوښتنه :** کوم صحابي تر ټولو وروسته وفات سو ؟
- ځواب :** طفيل بن عامر رضي الله عنه چي په ۱۱۰ هـ کال کي يې له دې نړۍ سترگي پټي کړې .
- پوښتنه :** په قادييه جنگ کي د مسلمانانو امير (مشر) څوک وو ؟
- ځواب :** سعد بن ابی وقاص رضي الله عنه .
- پوښتنه :** د بدر په جنگ کي د مسلمانانو د شهيدانو شمېر څومره وو ؟
- ځواب :** ۱۴ (۸ يې انصار او ۶ يې مهاجرون) .
- پوښتنه :** دا حد په غزوۀ کي د غشوويشتونکو مشر څوک وو ؟
- ځواب :** عبداللہ بن جبير رضي الله عنه .
- پوښتنه :** هغه کومه مېرمنه ده چي د دو خلفاء راشدينو سره يې واده وکړ ؟
- ځواب :** اسماء بنت عميس چي د ابوبکر صديق (رضی الله عنه) تر وفات وروسته يې له علي (رضی الله عنه) سره واده وکړ .
- پوښتنه :** کوم صحابي دوه ځله د مصر والي سو ؟
- ځواب :** د عمر بن خطاب رضي الله عنه مړیې مهج .
- پوښتنه :** په اسلام کي لومړی قاضي څوک دی ؟
- ځواب :** عمر بن خطاب رضي الله عنه .

دیني پوښتنې او ځوابونه

پوښتنه: د حدیسی په ورځ له رسول اکرم (صلی الله علیه وسلم) سره لومړۍ چایبعت وکړې؟

ځواب: ابو سنان الاسدي رضی الله عنه.

پوښتنه: هغه کوم صحابي وو چې کله یې منافقینو جنازه ورته نوږه ملنډو یې ویل چې څومره سپک دی او رسول اکرم صلی الله علیه وسلم ورته وویل چې ملائکي یې وړي؟

ځواب: سعد بن معاذ رضی الله عنه.

پوښتنه: سید الانصار څوک دی؟

ځواب: سعد بن معاذ رضی الله عنه.

پوښتنه: د عثمان (رض) خلافت په کوم تاریخ پیل سو؟

ځواب: د محرم (لومړۍ ورځ) ۲۴ هـ کال.

پوښتنه: د زبیر بن عوام (رضی الله عنه) قاتل څوک دی؟

ځواب: عمرو بن جرموز.

پوښتنه: د مدینې په اخوت کې د سلمان فارسي رضی الله عنه ورور څوک وو؟

ځواب: ابوالدرداء رضی الله عنه.

پوښتنه: د مصعب بن عمیر رضی الله عنه د مېرمنې نوم څه دی؟

ځواب: حمه بنت جحش رضی الله عنها د عبدالله بن جحش رضی الله عنه خور.

پوښتنه: هغه څوک وو چې رسول اکرم صلی الله علیه وسلم یې په اړه وویل:

هغه جنتي دی په داسې حال کې چې یو رکعت لمونځ یې هم نه وو کړی؟

دیني پوښتني او ځوابونه

ځواب : اصیرم عبد الله بن ثابت رضی الله عنه ، چي دا حد په جگړه کي مسلمان او بیا شهید سو .

پوښتنه : عبد الرحمن بن ابي بکر رضی الله عنهما په کوم ځای کي دفن او کوم کال وفات سو ؟

ځواب : په مکه مکرمه کي دفن او په (۵۳) کال کي وفات سو .

پوښتنه : چا تر خپل مرگ مخکي دوه رکعت له مونځ وکړ ؟

ځواب : خبيب بن عدي رضی الله عنه .

پوښتنه : له عبدالله اربعه ووڅخه کوم کسان مراد دي ؟

ځواب :

۱:- عبد الله بن عمر بن خطاب رضی الله عنهما .

۲:- عبد الله بن عمرو بن العاص رضی الله عنهما .

۳:- عبد الله بن عباس رضی الله عنهما .

۴:- عبد الله بن زبیر رضی الله عنهما .

پوښتنه : چاته لومړی د امیر المؤمنین لقب ورکول سو ؟

ځواب : عمر بن الخطاب (رضی الله عنه) .

پوښتنه : په خلفاء راشدینو کي پنځم خلیفه څوک دی ؟

ځواب : عمر بن عبد العزيز رحمة الله علیه .

پوښتنه : په ۸ هـ کال کي د سریه الخطب قومندان څوک دی ؟

ځواب : ابو عبیده بن الجراح رضی الله عنه چي ۳۰۰ کسان ورسره وو .

پوښتنه : دموته په جنگ کي د اسلامي بیرغ په پورته کولو کي څوک

شهیدان سول او څوک وو ؟

ځواب :

- ۱:- زید بن حارثه رضی الله عنه.
- ۲:- جعفر بن ابی طالب رضی الله عنه.
- ۳:- عبداللہ بن رواحہ رضی الله عنه.
- پوښتنه:** په کوم تاریخ قبله له بیت المقدس څخه وکعبې ته بدله سوه؟
- ځواب:** د دویم هجري کال د شعبان په میاشت کې.
- پوښتنه:** لومړی کس چې شراب څښونکي یې په سلاخه ووهل څوک وو؟
- ځواب:** عمر بن الخطاب رضی الله عنه.
- پوښتنه:** چا په اسلام کې د لومړي ځل لپاره زندان جوړ کړ؟
- ځواب:** عمر رضی الله عنه.
- پوښتنه:** علي (رضی الله عنه) څو کاله خلافت وکړ؟
- ځواب:** پنځه کاله.
- پوښتنه:** دهغي ډلي مشر چې د ابوبکر صدیق (رضی الله عنه) په وخت کې یې قرآن شریف راټولوی څوک وو؟
- ځواب:** زید بن ثابت رضی الله عنه.
- پوښتنه:** د یرموک په جگړه کې د مسلمانانو امیر (مشر) څوک وو؟
- ځواب:** نړیوال اتل سيف الله خالد بن ولید رضی الله عنه.
- پوښتنه:** علي رضی الله عنه په کوم کال کې شهید سو؟
- ځواب:** د ۴۰ هجري کال روژې پر ۱۷ مه نېټه.
- پوښتنه:** د جسر په جگړه کې د مسلمانانو امیر څوک وو؟
- ځواب:** ابو عبیده الثقفی رضی الله عنه.
- پوښتنه:** داموي دولت لومړی خليفه څوک وو؟
- ځواب:** معاويه بن ابی سفیان رضی الله عنهما.

دیني پوښتني او ځوابونه

- پوښتنه:** داموي خلافت پلازمېنه (پایتخت) کوم ځای دی؟
ځواب: دمشق.
- پوښتنه:** معاویه رضی الله عنه څو وخت خلافت وکړ؟
ځواب: ۲۰ کاله.
- پوښتنه:** سعید بن جبیر په کوم ځای کې وزېږېد؟
ځواب: په کوفه کې (د علي رضی الله عنه د خلافت پرمهال).
پوښتنه: د حسن بصري رحمة الله عليه کنیه څه وو؟
ځواب: ابو سعید.
- پوښتنه:** عمر بن عبد العزيز رحمة الله عليه په کوم کال پیداسو؟
ځواب: ۲۸ هـ کال (په حلوان کې).
- پوښتنه:** د صلیبي نړۍ ماتوونکي او اسلامي زمري صلاح الدین ایوبي رحمة الله عليه قبر چیرې دی؟
ځواب: د دمشق په کلا کې.
- پوښتنه:** د شریح په نوم مشهور قاضي کوم ځای پیداسو؟
ځواب: د ازبکستان په بخارا ښار کې (۹۵ هـ کال).
- پوښتنه:** د مالکي مذهب بنسټ اېښودونکی څوک دی؟
ځواب: مالک بن انس رضی الله عنه.
- پوښتنه:** دامام مالک مشهور کتاب کوم یو دی؟
ځواب: موطا.
- پوښتنه:** دامام عظم رحمة الله عليه مشهور شاگرد امام ابویوسف رحمة الله عليه چیرې پیداسو؟
ځواب: په کوفه کې (۱۱۳ هـ کال).

- پوښتنه:** په څلور امانو کي وروستی امام په کوم کال وفات سو؟
ځواب: امام احمد بن حنبل (۲۴۱ هـ).
- پوښتنه:** ابوهريره رضی الله عنه په کوم کال مسلمان سو؟
ځواب: د خيبر د بري په کال (۷ هـ).
- پوښتنه:** اسامه بن زيد رضی الله عنهما کوم کال کي وفات سو؟
ځواب: د معاويه رضی الله عنه د خلافت پړوخت (۵۴ هـ).
- پوښتنه:** په بصره کي تر ټولو وروستی کوم صحابي وفات سو؟
ځواب: انس بن مالک رضی الله عنه.
- پوښتنه:** حسان بن ثابت څو کاله ژوند وکړ؟
ځواب: ۱۲۰ کاله (۲۰ کاله په جاهليت کي او ۲۰ کاله په اسلام کي).
- پوښتنه:** دا بوبکر صديق (رضی الله عنه) مشر له لور څه نومېده؟
ځواب: اسماء بنت ابوبکر رضی الله عنهما.
- پوښتنه:** هغه راهب چي پيغمبر (صلی الله عليه وسلم) يې په ۱۲ کلنۍ وليد او دهغه نبوت ته يې پام سو څوک وو؟
ځواب: جرجيس چي لقب يې بحيرا وو.
- پوښتنه:** د عباسي دورې تر ټولو مشهور کتابتون کوم وو؟
ځواب: بيت الحكمة چي د هارون الرشيد په مټ رغول سوی واوپه کال ۲۵۲ م کي يې اورواخيست.
- پوښتنه:** د مرتدينو او مسلمانانو ترمنځ مشهوره جگړه کومه وه؟
ځواب: له مسيلمه بن کذاب سره په حديقه الموت کي.
- پوښتنه:** تر اسلام وړاندي په مکه مکرمه څاباب بن الارت رضی الله عنه کسب کاوی؟

دیني پوښتنې او ځوابونه

ځواب: پښې یا آهنگري.

پوښتنه: په مکه مکرمه کې د قريش د مجلس ځای څه نومېدی؟

ځواب: دارالندوه.

پوښتنه: دهغي توري نوم چې د بدر په جگړه کې د حضرت علي لاس ته ورغله څه وو؟

ځواب: ذوالفقار.

پوښتنه: د یرموک د تاریخي جگړې په ډگر کې چې له روميانو سره روانه وه د مسلمانانو امیر څوک وو؟

ځواب: خالد بن ولید او د کافرانو مشر ماهان وو.

پوښتنه: د (البدایه والنهایه) کتاب مصنف دی؟

ځواب: امام ابوالفداء اسماعیل بن کثیر.

پوښتنه: سلطان محمد فاتح په کوم کال نړۍ ته سترگې پرانیستې؟

ځواب: د کال ۸۳۳ هـ درجب د میاشتي پر ۲۲، د ۱۴۲۹ میلادي د اپریل پر شلمه.

پوښتنه: محمد صلی الله علیه وسلم داد عاد چا په حق کې کړې وه؟

(اللهم ارزقه مالاً ولداً وبارک له)

ځواب: د انس بن مالک رضی الله عنه.

پوښتنه: د رسول الله صلی الله علیه وسلم لیک کوم پاچا څیري کړ؟

ځواب: د ایران پاچا.

پوښتنه: کوم صحابه کرامو رضی الله عنهم ته له دې وجې تنبییه ورکړل

سوه چې د تبوک له غزا پاته سوي وو؟

ځواب:

دیني پوښتني او ځوابونه

۱:- هلال بن امیه.

۲:- کعب بن مالک.

۳:- مراره بن الربیع.

پوښتنه: ترنبوت وړاندي در رسول الله صلی الله علیه وسلم لقب څه وو؟

ځواب: صادق او امین.

پوښتنه: در رسول الله صلی الله علیه وسلم کومه لور دام ابیها په لقب

یادېده؟

ځواب: فاطمة الزهراء رضی الله عنها.

پوښتنه: کوم پیغمبر له حیواناتو سره خبرې کولې؟

ځواب: سلېمان علیه السلام.

پوښتنه: عید الفطر (کوچنی اختر) په کومه ورځ واقع سو؟

ځواب: تر روژې وروسته دشوال په ورځ.

پوښتنه: عید الاضحی (لوی اختر) په کومه ورځ واقع سو؟

ځواب: د ذی الحجې په لسمه.

پوښتنه: رسول الله صلی الله علیه وسلم چیرې پیدا سو؟

ځواب: په مکه مکرمه کې.

پوښتنه: اولوالعزمه پیغمبران څو دي؟

ځواب: پنځه (۵).

پوښتنه: د قرآن شریف لومړنۍ سوره څه نومېږي؟

ځواب: الفاتحه.

پوښتنه: مکه مکرمه او مدینه منوره چیرې دي؟

ځواب: په سعودي عربستان کې.

دیني پوښتنې او ځوابونه

پوښتنه: مسجد الاقصی چیري دی؟

ځواب: په فلسطین کي.

پوښتنه: د دین ستن څه شی ده؟

ځواب: لمونځ.

پوښتنه: د موسی علیه السلام د اسماني کتاب نوم څه وو؟

ځواب: تورات.

پوښتنه: د عیسی علیه السلام د اسماني کتاب نوم څه دی؟

ځواب: انجیل.

پوښتنه: د رسول الله صلی الله علیه وروستی غزا څه نومیږي؟

ځواب: تبوک.

پوښتنه: کوم پیغمبر په خپله معجزه سیند خوځایه کړ؟

ځواب: موسی علیه السلام.

پوښتنه: کوم پیغمبر وروڼو خاته ورغوزار کړی؟

ځواب: یوسف علیه السلام.

پوښتنه: کوم پیغمبر ماهي تېر کړی؟

ځواب: یونس علیه السلام.

پوښتنه: د مرتد مسیلمه کذاب قاتل څوک وو؟

ځواب: وحشي بن حرب رضی الله عنه.

پوښتنه: د تلودرې طریقې یادي لری!

ځواب:

• د لیدو حفاظت.

• دلاري په اوږدو کي د ډبرو لري کول.

دیني پوښتني او ځوابونه

• سلام اچول.

پوښتنه : د خوب دعاڅه ده؟

ځواب : **باسمک اللہم اموت واحیا .**

پوښتنه : په اسلام کي لومړی سفیر څوک و؟

ځواب : مصعب بن عمیر رضی اللہ عنہ .

پوښتنه : ایا داختر په ورځ روژه نیول سیی ده؟

ځواب : نه !.

پوښتنه : در رسول الله صلی الله علیه وسلم دهغودو لونیو نومونه چي له

عثمان غني رضی الله عنه سره یې نکاح وي کړي وې څه دي؟

ځواب : رقیه او ام کلثوم رضی الله عنهما .

پوښتنه : د صحیح بخاري دا حدیثو شمېر څومره دی؟

ځواب : ۷۳۹۷

پوښتنه : د صحیح مسلم دا حدیثو شمېر څومره دی؟

ځواب : ۷۳۹۷

پوښتنه : در رسول الله صلی الله علیه وسلم دا اولاد نومونه څه دي؟

ځواب :

۱:- قاسم .

۲:- عبد الله .

۳:- زینب .

۴:- رقیه .

۵:- ام کلثوم .

۶:- فاطمه الزهراء .

دیني پوښتنې او ځوابونه

پوښتنه: دام المؤمنین ام سلمه رضی الله عنها نوم څه دی؟

ځواب: هند بنت امیه.

پوښتنه: په اسلام کي لومړنۍ شهیده څوک ده؟

ځواب: سمیه رضی الله عنها د عمار بن یاسر رضی الله عنه مور.

پوښتنه: دهغه غار نوم چي رسول الله صلی الله علیه وسلم پکي مبعوث

سوځه ده؟

ځواب: حراء.

پوښتنه: ابوبکر صدیق رضی الله عنه له رسول الله صلی الله علیه وسلم

سره د خپلوی څه اړیکي لري؟

ځواب: د رسول الله صلی الله علیه وسلم دمېرمني (بي بي عایشه رضی

الله عنها) پلار دی.

پوښتنه: عمر فاروق رضی الله عنه له رسول الله صلی الله علیه وسلم سره

د خپلوی څه اړیکي لري؟

ځواب: د رسول الله صلی الله علیه وسلم دمېرمني پلار دی.

پوښتنه: عثمان غني رضی الله عنه له رسول الله صلی الله علیه وسلم

سره د خپلوی څه اړیکي لري؟

ځواب: د رسول الله صلی الله علیه وسلم زوم دی.

پوښتنه: علی المرتضی رضی الله عنه له رسول الله صلی الله علیه وسلم

سره د خپلوی څه اړیکي لري؟

ځواب: د رسول الله صلی الله علیه وسلم زوم دی.

پوښتنه: د رسول الله صلی الله علیه وسلم رضاعي ورور څه نومېږي؟

ځواب: ابوسفیان بن الحارث.

دیني پوښتني او ځوابونه

پوښتنه : په مدينه کي چي د اسلام تر راتلو وروسته دويم مسجد جوړ شو نوم يې څه دی؟

ځواب : مسجد النبوي.

پوښتنه : د رسول الله صلى الله عليه وسلم لومړۍ مېرمن څوک وه؟

ځواب : خديجه رضي الله عنها.

پوښتنه : بلال رضي الله عنه چا و اخيست او چا ازاد کړ؟

ځواب : ابو بکر صديق رضي الله عنه.

پوښتنه : د رسول الله صلى الله عليه وسلم مور څه نوم يېږي؟

ځواب : آمنه بنت وهب.

پوښتنه : کوم لمونځ رکوع او سجده نه لري؟

ځواب : د جنازې لمونځ.

پوښتنه : بلال رضي الله عنه چيري وفات يو؟

ځواب : په دمشق کي.

پوښتنه : په قرآن کریم کي دکوم عربي هيواد نوم ياد سوې؟

ځواب : دمصر.

پوښتنه : رسول الله صلى الله عليه وسلم ټول څو کاله ژوند وکړ؟

ځواب : ۲۳ کاله.

پوښتنه : رسول الله صلى الله عليه وسلم د بعثت پروخت څو کلن وو؟

ځواب : ۴۰ کلن.

پوښتنه : داميه بن خلف قاتل څوک دی؟

ځواب : بلال بن رباح رضي الله عنه.

پوښتنه : پر رسول الله صلى الله عليه وسلم د محمد نوم چا کېښود؟

دیني پوښتنې او ځوابونه

- ځواب:** دده نیکه عبدالمطلب.
- پوښتنه:** ابو جهل چیري ووژل سو؟
- ځواب:** دبدرپه تاریخي جگړه کي.
- پوښتنه:** دا ابو جهل مورڅه نومیده؟
- ځواب:** ام جهل.
- پوښتنه:** چاته منافق ویل کیږي؟
- ځواب:** چي په ژبه مسلمان خو په باطن کي کافروي.
- پوښتنه:** مشرک چاته ویل کیږي؟
- ځواب:** هغه کس ته چي له الله جل جلاله پرته له نورو مخلوقاتو مرسته غواړي.
- پوښتنه:** دوزخ څو دروازي لري؟
- ځواب:** (۷).
- پوښتنه:** تر ټولو ناوړه کسب کوم دی؟
- ځواب:** ربا.
- پوښتنه:** دمصرفاتح څوک دی؟
- ځواب:** عمرو بن العاص رضی الله عنه.
- پوښتنه:** دتبوک په غزا کي دمسلمانانو شمېر څومره وو؟
- ځواب:** ۳۰ زره.
- پوښتنه:** دحنین غزا په کوم کال رامنځ ته سوه؟
- ځواب:** دهجرت په اتم کال.
- پوښتنه:** دقرآن شریف لومړنی حافظ څوک وو؟
- ځواب:** محمد رسول الله صلی الله علیه وسلم.

دیني پوښتنې او ځوابونه

پوښتنه : درسول الله صلى الله عليه وسلم په مېرمنو کي کومه يوه لومړۍ وفات سوه؟

ځواب: خديجه رضی الله عنها.

پوښتنه : د جهنم (دورځ) کلمه په قرآن شریف کي څو ځله راغلې؟

ځواب: ۷۷.

پوښتنه : دکوم صحابي دخپلي ورځ رسول الله صلى الله عليه وسلم په جنت کي واورېد؟

ځواب: د بلال رضی الله عنه.

پوښتنه : درسول الله صلى الله عليه وسلم ملگري په کوم نوم يادېږي؟

ځواب: په صحابه کرامو.

پوښتنه : رسول الله صلى الله عليه وسلم چيري ښځ کړل سو؟

ځواب: دام المؤمنين عايشه صديقې (رض) په کور کي.

پوښتنه: په کوم کال زکات فرض سو؟

ځواب: په ۲ هجري کي.

پوښتنه : دهغه فرشتې نوم چي رسول الله صلى الله عليه وسلم ته يې

وحي راوړه څه دی؟

ځواب: جبرئيل امين عليه السلام.

پوښتنه: دهغې فرشتې نوم چي دانسانانو د مرگ مسئوله ده څه دی؟

ځواب: عزرائيل عليه السلام.

پوښتنه : رسول الله صلى الله عليه وسلم له خديجة الكبرى سره په څو

کلنۍ کي واده وکړ؟

ځواب: په ۲۵ کلنۍ کي.

دیني پوښتني او ځوابونه

- پوښتنه:** عمر رضی الله عنه ته د فاروق لقب چا ورکړ؟
ځواب: رسول الله صلی الله علیه وسلم.
- پوښتنه:** ابو تراب د کوم صحابي لقب دی؟
ځواب: د علي المرتضی رضی الله عنه.
- پوښتنه:** عتيق د کوم صحابي لقب دی؟
ځواب: د ابو بکر صدیق رضی الله عنه.
- پوښتنه:** د ابو بکر صدیق رضی الله عنه د پلار نوم څه دی؟
ځواب: ابو قحافه رضی الله عنه.
- پوښتنه:** د علي المرتضی رضی الله عنه د مور نوم څه دی؟
ځواب: فاطمه بنت اسد رضی الله عنها.
- پوښتنه:** کوم کس لومړی په محراب کي شهید کړل سو؟
ځواب: عمر فاروق رضی الله عنه.
- پوښتنه:** کوم صحابي ته امين الامت ويل کيږي؟
ځواب: ابو عبیده بن الجراح رضی الله عنه ته.
- پوښتنه:** د رسول الله صلی الله علیه وسلم رضاعي مور څه نومېده؟
ځواب: حلیمه سعدیه.
- پوښتنه:** رسول الله صلی الله علیه وسلم د معراج په شپه، په لومړي اسمان کي له کوم پیغمبر سره ولیدل؟
ځواب: له آدم علیه السلام سره.
- پوښتنه:** رسول الله صلی الله علیه وسلم د معراج په شپه په دویم اسمان کي له کوم پیغمبر سره ولیدل؟
ځواب: له عیسی او یحیی علیهما السلام سره.

دیني پوښتني او ځوابونه

پوښتنه: رسول الله صلى الله عليه وسلم دمعراج په شپه په درېیم اسمان کي له کوم پیغمبر سره ولیدل؟

ځواب: له یوسف علیه السلام سره.

پوښتنه: رسول الله صلى الله عليه وسلم دمعراج په شپه په څلورم اسمان کي له کوم پیغمبر سره ولیدل؟

ځواب: له ادريس علیه السلام سره.

پوښتنه: رسول الله صلى الله عليه وسلم دمعراج په شپه په پنځم اسمان کي له کوم پیغمبر سره ولیدل؟

ځواب: له هارون علیه السلام سره.

پوښتنه: رسول الله صلى الله عليه وسلم دمعراج په شپه په شپږم اسمان کي له کوم پیغمبر سره ولیدل؟

ځواب: له موسی علیه السلام سره.

پوښتنه: رسول الله صلى الله عليه وسلم دمعراج په شپه په اووم اسمان کي له کوم پیغمبر سره ولیدل؟

ځواب: له ابراهيم علیه السلام سره.

پای

تېمورشاه یوسفزی - هرات ولایت

۱۳۸۸/۰۴/۲۰

Get more e-books from www.ketabton.com
Ketabton.com: The Digital Library